

بِسْمِ اللَّهِ الرَّحْمَنِ الرَّحِيمِ ۝ نَحْمَدُهُ وَنُصَلِّي عَلَى رَسُولِهِ الْكَرِيمِ  
وَعَلَى عَبْدِهِ الْمَسِيحِ الْمَوْعُودِ

## مجدد صدی، امام الزمان کو اللہ تعالیٰ کی عطا کردہ خصوصی قوتیں

سیدنا حضرت مسیح موعود علیہ السلام نے اپنی تصنیف ضرورۃ الامام میں حسب ذیل تحریر فرمایا ہے کہ

”میں دیکھتا ہوں کہ اماموں میں بنی نوع کے فائدہ اور فیض رسائی کے لئے مندرجہ قوتوں کا ہونا ضروری ہے۔“

اول۔ قوت اخلاق۔ چونکہ اماموں کو طرح طرح کے اوباشوں اور بد بختوں اور بے باکوں اور  
سے واسطہ پڑتا ہو۔ اس لئے ان میں اعلیٰ درجہ کی اخلاقی قوت کا ہونا ضروری ہو تا ان میں طیش نفس اور  
مجنونانہ جوش پیدا نہ ہو۔ اور لوگ ان کے فیض سے محروم نہ رہیں۔ یہ نہایت قابل شرم بات ہو کہ ایک شخص  
خدا کا دوست کہلا کر پھر اخلاقِ رذیلیہ میں گرفتار ہو۔ اور درشت بات کا ذرہ بھی متحمل نہ ہو سکے۔ اور جو  
امام زمان کہلا کر ایسی کچی طبیعت کا آدمی ہو کہ ادنیٰ ادنیٰ بات میں منہ میں جھگ آتا ہو۔ آنکھیں  
نیلی پڑتی ہوتی ہیں۔ وہ کسی طرح امام زمان نہیں ہو سکتا۔ لہذا اس پر آیت اِنَّكَ لَحَلِيْ خُلِقْتَ  
عَظِيْمٌ کا پلندہ سے طور پر صادق آجانا ضروری ہے۔  
دوم۔ قوت امامت ہے جس کی وجہ سے اس کا نام امام رکھا گیا ہو۔ یعنی نیک باتوں

لہ طہ : ۱۵ ۝ القلم : ۵

اور نیک اعمال اور تمام الہی معارف اور محبت الہی میں آگے بڑھنے کا شوق یعنی روح اسکی کسی نقصان کو پسند نہ کرے اور کسی حالت ناقصہ پر راضی نہ ہو۔ اور اس بات اسکو درپہنچا اور دکھ میں پڑے کہ وہ ترقی سے روکا جائے۔ یہ ایک فطرتی قوت ہے جو امام میں ہوتی ہے اور اگر یہ اتفاق بھی پیش نہ آوے کہ لوگ اسکے علوم اور معارف کی پیروی کریں اور اسکے نور کے پیچھے چلیں تب بھی وہ لحاظ اپنی فطرتی قوت کے امام ہو۔ غرض یہ دقیقہ معرفت یاد رکھنے کے لائق ہے کہ امامت ایک قوت ہے کہ اس شخص کے جوہر فطرت میں رکھی جاتی ہے جو اس کام کیلئے ارادہ الہی میں ہوتا ہے۔ اور اگر امامت کے لفظ کا ترجمہ کریں تو یوں کہہ سکتے ہیں کہ قوت پیشرویی۔ غرض یہ کوئی عارضی منصب نہیں جو پیچھے سے لگ جاتا ہے۔ بلکہ جس طرح دیکھنے کی قوت اور سننے کی قوت اور سمجھنے کی قوت ہوتی ہے۔ اسی طرح یہ آگے بڑھنے اور الہی امور میں سب سے اول درجہ پر رہنے کی قوت ہے۔ اور الہی معنوں کی طرف امامت کا لفظ اشارہ کرتا ہے۔

تیسری قوت بسط فی العلم ہے جو امامت کیلئے ضروری اور اس کا خاصہ لازمی ہے۔ چونکہ امام کا مفہوم تمام حقائق اور معارف اور لوازم محبت اور صدق اور وفا میں آگے بڑھنے کو چاہتا ہے۔ اسی لئے وہ اپنے تمام دوسرے قوی کو اسی خدمت میں لگا دیتا ہے اور ربِّ زِدْنِي عِلْمًا کی دعا میں ہر دم مشغول رہتا ہے۔ اور پہلے سے اسکے مدارک اور جو اس ان امور کے لئے جوہر قابل ہوتے ہیں۔ اسی لئے خدا تعالیٰ کے فضل سے علوم الہیہ میں اسکی بسطت عنایت کی جاتی ہے اور اسکے زمانہ میں کوئی دوسرا ایسا نہیں ہوتا جو قرآنی معارف کے جاننے اور کمالات افاضہ اور اتہام محبت میں اسکے برابر ہو۔ اسکی رائے صائب و سروسر کے علوم کی تصحیح کرتی ہے۔ اور اگر دینی حقائق کے بیان میں کسی کی رائے اسکی رائے کے مخالف ہو تو حق اسکی طرف ہوتا ہے کیونکہ علوم حقہ کے جاننے میں نور فراست اسکی مدد کرتا ہے۔ اور وہ نور ان چمکتی ہوئی شعاعوں کے ساتھ دوسروں کو نہیں دیا جاتا۔ ذَٰلِكَ فَضْلُ اللَّهِ يُؤْتِيهِ مَن يَشَاءُ۔ پس جس طرح مریض اندول کو اپنے پروں کے نیچے لیکر انکو بچے بناتی ہے۔ اور پھر بچوں کو پروں کے نیچے رکھ کر اپنے جوہر اٹکے اندر

لَمَّا ظَهَرَ ۱۱۵ لَمَّا الْجُمُعَةُ ۵

پہنچا دیتی ہے۔ اسی طرح شیخ اپنے علوم روحانیہ سے صحبت یا بول کو علمی رنگ سے رنگین کرتا رہتا ہے اور یقین اور معرفت میں بڑھاتا جاتا ہے مگر دوسرے مہموں اور زاہدوں کیلئے اس قسم کی بسطط علمی ضروری نہیں کیونکہ نوع انسان کی تربیت علمی انکے سپرد نہیں کی جاتی۔ اور ایسے زاہدوں خواب بینوں میں اگر کچھ نقصان علم اور ہالت باقی ہو تو چنداں جائے اعتراض نہیں کیونکہ وہ کسی کشتی کے طاح نہیں ہیں۔ بلکہ خود طاح کے محتاج ہیں۔ ہاں انکو ان فضولوں میں نہیں پڑنا چاہیئے کہ ہم اس روحانی طاح کی کچھ حاجت نہیں رکھتے۔ ہم خود ایسے اور ایسے ہیں۔ اور ان کو یاد رکھنا چاہیئے کہ ضرور انکو حاجت ہے جیسا کہ عورت کو مرد کی حاجت ہو۔ خدا نے ہر ایک کو ایک کام کے لئے پیدا کیا ہے۔ پس جو شخص امام کے لئے پیدا نہیں کیا گیا۔ اگر وہ ایسا دعویٰ زبان پر لاٹکا تو وہ لوگوں سے اسی طرح اپنی ہنسی کرائیگا جیسا کہ ایک نادان ولی نے بادشاہ کے روبرو ہنسی کرائی تھی۔ اور قصہ یوں ہو کہ کسی شہر میں ایک زاہد تھا جو نیک بخت اور متقی تھا۔ مگر علم سے بے بہرہ تھا۔ اور بادشاہ کو اس پر اعتقاد تھا اور وزیر بوجہ اسکی بے علمی کے اس کا معتقد نہیں تھا۔ ایک مرتبہ وزیر اور بادشاہ دونوں اسکے ملنے کیلئے گئے اور اُس نے محض فضولی کی راہ سے اسلامی تاریخ میں دخل دیکر بادشاہ کو کہا کہ اسکندر رومی بھی اس امت میں بڑا بادشاہ گذرا ہے۔ تب وزیر کو نکتہ چینی کا موقع ملا اور فی الفور کہنے لگا کہ دیکھئے حضور فقیر صاحب کو علاوہ کمالات دلائل کے تاریخ دانی میں بھی بہت کچھ دخل ہے۔ سو امام الزمان کو خفاں اور عام سالوں کے مقابل پر اسقدر الہام کی ضرورت نہیں جسقدر علمی قوت کی ضرورت ہے۔ کیونکہ شریعت پر ہر ایک قسم کے اعتراض کرنا ہوتا ہے۔ طبابت کے رُوسے بھی، ہدیت کے رُوسے بھی، طبعی کے رُوسے بھی، ہنر افیہ کے رُوسے بھی اور کتب مسلمہ اسلام کے رُوسے بھی اور عقلی بنا پر بھی اور نقلی بنا پر بھی اور امام الزمان حامی مبینہ اسلام کہلاتا ہے۔ اور اس باغ کا خدا تعالیٰ کی طرف سے باغبان ٹھہرایا جاتا ہے۔ اور اس پر فرض ہوتا ہے کہ ہر ایک اعتراض کو دور کرے اور ہر ایک معترض کا منہ بند کر دے۔ اور صرف یہ نہیں بلکہ یہ بھی اس کا فرض ہوتا ہے کہ نہ صرف اعتراضات دور کرے بلکہ اسلام کی خوبی اور خوبصورتی بھی دنیا پر ظاہر کر دے۔ پس

ایسا شخص نہایت قابل تعظیم اور کبریت احمر کا حکم رکھتا ہے۔ کیونکہ اسکے وجود سے اسلام کی زندگی ظاہر ہوتی ہے اور وہ اسلام کا فخر اور تمام بندوں پر خدا تعالیٰ کی جنت ہوتا ہے۔ اور کسی کیلئے جائز نہیں ہوتا کہ اس سے جدائی اختیار کرے۔ کیونکہ وہ خدا تعالیٰ کے ارادہ اور اذن سے اسلام کی عزت کا مرقی اور تمام مسلمانوں کا ہمدرد اور کمالات دینیہ پر دائرہ کی طرح محیط ہوتا ہے۔ ہر ایک اسلام اور کفر کی کشتی گاہ میں قریبی کام آتا ہے اور اسی کے انفاس طیبہ کفر کش ہوتے ہیں۔ وہ بطور کل کے اور باقی سب اس کے جوہر ہوتے ہیں۔

اوچوکل و توچو جزئی نے کلی  
تو ہلاک استی اگر از نے بجلی

چوتھی قوت عزم ہو جو امام الزمان کیلئے ضروری ہے اور عزم سے مراد یہ ہے کہ کسی حالت میں نہ ٹھکنا اور نہ ناامید ہونا اور نہ ارادہ میں سست ہو جانا۔ بسا اوقات نبیوں اور مرسلوں اور محدثوں کو جو امام الزمان ہوتے ہیں ایسے ابتلا پیش آجاتے ہیں کہ وہ بظاہر ایسے مصائب میں پھنس جاتے ہیں کہ گویا خدا تعالیٰ نے انکو چھوڑ دیا ہے اور انکے ہلاک کرنے کا ارادہ فرمایا ہے۔ اور بسا اوقات انکی وحی اور الہام میں فترت واقع ہو جاتی ہے کہ ایک مدت تک کچھ وحی نہیں ہوتی اور بسا اوقات ان کی بعض پیشگوئیاں ابتلا کے رنگ میں ظاہر ہوتی ہیں اور عوام پر انکا صدق نہیں کھلتا اور بسا اوقات انکے مقصود کے حصول میں بہت کچھ توقف پڑ جاتی ہے۔ اور بسا اوقات وہ دنیا میں متروک اور مخدول اور ملعون اور مردود کی طرح ہوتے ہیں۔ اور ہر ایک شخص جو انکو گالی دیتا ہے تو خیال کرتا ہے کہ گویا میں بڑا ثواب کا کام کر رہا ہوں۔ اور ہر ایک ان سے نفرت کرتا ہے اور کراہت کی نظر سے دیکھتا ہے اور نہیں چاہتا کہ سلام کا بھی جواب دے۔ لیکن ایسے وقتوں میں انکا عزم آزمایا جاتا ہے۔ وہ ہرگز ان آزمائشوں سے بیدل نہیں ہوتے اور نہ اپنے کام میں سست ہوتے ہیں یہاں تک کہ نصرت الہی کا وقت آجاتا ہے۔

پانچویں قوت اقبال علی اللہ ہے جو امام الزمان کیلئے ضروری ہے۔ اور اقبال علی اللہ سے مراد یہ ہے کہ وہ لوگ مصیبتوں اور ابتلاؤں کے وقت اور نیز اسوقت کہ جب سخت دشمن سے مقابلہ

آپڑے۔ اور کسی نشان کا مطالبہ ہو۔ اور یا کسی فتح کی ضرورت ہو۔ اور یا کسی کی ہمدردی و اجبات سے ہو۔ خدا تعالیٰ کی طرف جھکتے ہیں۔ اور پھر ایسے جھکتے ہیں کہ اُنکے صدق اور اخلاص اور محبت اور وفا اور عزم لایعقل سے بھری ہوئی دُعاؤں سے ملاء اعلیٰ میں ایک شور مچاتا ہو۔ اور انکی محویت کے تصرفات سے آسمانوں میں ایک دردناک غلغلہ پیدا ہو کر ملائک میں اضطراب ڈالتا ہے۔ پھر جس طرح شدت کی گرمی کی انتہا کے بعد برسات کی ابتدا میں آسمان پر بادل نمودار ہونے شروع ہو جاتے ہیں۔ اسی طرح اُنکے اقبال علی اللہ کی حرارت یعنی خدا تعالیٰ کی طرف سخت توجہ کی گرمی آسمان پر کچھ بنا کر شروع کر دیتی ہو اور تقدیریں بدلتی ہیں اور الہی ارادے اور ننگ پکڑتے ہیں یہاں تک کہ قضاء و قدر کی ٹھنڈی ہوائیں چلنی شروع ہو جاتی ہیں۔ اور جس طرح تپ کا مادہ خدا تعالیٰ کی طرف سے ہی پیدا ہوتا ہو۔ اور پھر مہل کی دوا بھی خدا تعالیٰ کے حکم سے ہی اس مادہ کو باہر نکالتی ہو۔ ایسا ہی مردانِ خدا کے اقبال علی اللہ کی تاثیر ہوتی ہے۔

اُن دُعائے شیخ نے چوں ہر دعا ست

فانی است دوستِ او دستِ خدا ست

اور امام الزمان کا اقبال علی اللہ یعنی اسکی توجہ الی اللہ تمام اولیاء اللہ کی نسبت زیادہ تر تیز اور سریع الاثر ہوتی ہے جیسا کہ موسیٰ علیہ السلام اپنے وقت کا امام الزمان تھا اور بلعم اپنے وقت کا ولی تھا جسکو خدا تعالیٰ سے مکالمہ اور مخاطبہ نصیب تھا۔ اور نیز مستجاب الدعوات تھا۔ لیکن جب موسیٰ علیہ السلام سے بلعم کا مقابلہ آپڑا۔ تو وہ مقابلہ اس طرح بلعم کو ہلاک کر گیا کہ جس طرح ایک تیز تلواریں ایک دم میں سر کو بدن سے جدا کر دیتی ہو اور بد بخت بلعم کو چونکہ اس فلاسفی کی خبر نہ تھی کہ گو خدا تعالیٰ کسی سے مکالمہ کرے اور اسکو اپنا پیارا اور برگزیدہ ٹھہراوے مگر وہ جو فضل کے پانی میں اس سے بٹھ کر ہے۔ جب اس شخص سے اس کا مقابلہ ہوگا۔ تو بیشک یہ ہلاک ہو جائیگا۔ اور اسوقت کوئی الہام کام نہیں دیگا اور نہ مستجاب الدعوات ہونا کچھ مدد دیگا۔ اور یہ تو ایک بلعم تھا۔ مگر میں جانتا ہوں کہ ہمارے نبی صلی اللہ علیہ وسلم کے وقت میں اسی طرح ہزاروں بلعم ہلاک ہوئے جیسا کہ یہودیوں کے

راہب عیسائی دین کے مرنے کے بعد اکثر ایسے ہی تھے۔  
 چھٹے کشوف اور الہامات کا سلسلہ ہے جو امام الزمان کیلئے ضروری ہوتا ہے۔ امام الزمان  
 اکثر بذریعہ الہامات کے خدا تعالیٰ سے علوم اور حقائق اور معارف پاتا ہے۔ اور اسکے الہامات دوسروں پر  
 قیاس نہیں ہو سکتے۔ کیونکہ وہ کیفیت اور کیفیت میں اس اعلیٰ درجہ پر ہوتے ہیں جس بڑھ کر انسان کے لئے  
 ممکن نہیں۔ اور ان کے ذریعہ سے علوم کھلتے ہیں اور قرآنی معارف معلوم ہوتے ہیں۔ اور دینی عقدے اور  
 معصلات حل ہوتے ہیں اور اعلیٰ درجہ کی پیشگوئیاں جو مخالف قوموں پر اثر ڈال سکیں ظاہر ہوتی ہیں۔  
 غرض جو لوگ امام الزمان ہوں ان کے کشوف اور الہام صرف ذاتیات تک محدود نہیں ہوتی۔ بلکہ  
 نصرتِ دین اور تقویتِ ایمان کیلئے نہایت مفید اور مبارک ہوتے ہیں۔ اور خدا تعالیٰ اُن سے نہایت  
 صفائی سے مکالمہ کرتا ہے اور اُن کی دعا کا جواب دیتا ہے۔ اور بسا اوقات سوال اور جواب کا ایک سلسلہ  
 منعقد ہو کر ایک ہی وقت میں سوال کے بعد جواب اور پھر سوال کے بعد جواب اور پھر سوال کے  
 بعد جواب ایسے صفا اور لذیذ اور فصیح الہام کے پیرایہ میں شروع ہوتا ہے کہ صاحب الہام خیال  
 کرتا ہے کہ گویا وہ خدا تعالیٰ کو دیکھ رہا ہے۔ اور امام الزمان کا ایسا الہام نہیں ہوتا کہ جیسے ایک  
 کلخ انداز پر پردہ ایک کلخ پھینک جائے اور بھاگ جائے۔ اور معلوم نہ ہو کہ وہ کون تھا۔  
 اور کہاں گیا۔ بلکہ خدا تعالیٰ اُن سے بہت قریب ہو جاتا ہے اور کسی قدر پردہ اپنے پاک اور  
 روشن چہرہ پر سے جو نور محض ہوتا رہتا ہے۔ اور یہ کیفیت دوسروں کو میسر نہیں آتی۔ بلکہ وہ تو  
 بسا اوقات اپنے تئیں ایسا پاتے ہیں کہ گویا اُن سے کوئی ٹھٹھا کر رہا ہے۔ اور امام الزمان کی الہامی  
 پیشگوئیاں اظہار علی الغیب کا مرتبہ رکھتے ہیں۔ یعنی غیب کو ہر ایک پہلو سے اپنے قبضہ میں کر لیتے  
 ہیں۔ جیسا کہ چابک سوار گھوڑے کو قبضہ میں کرتا ہے اور یہ قوت اور انکشاف اس لئے اُن کے الہام  
 کو دیا جاتا ہے کہ اُن کے پاک الہام شیطانی الہامات سے مشتبہ نہ ہوں اور تادوسروں پر حجت ہو سکیں۔

(روحانی خزائن جلد ۱۳۔ صفحہ ۴۸۳-۴۷۸)

نوٹ از خاکسار چو ہدیری غلام احمد

بفضل تعالیٰ حضرت صاحبزادہ مرزا رفیع احمد ایوب احمدیت میں مندرجہ بالا چھ قوتیں احسن طور پر پائی جاتی تھیں۔

☆ آپ نے نبی پاک ﷺ کی پاک سیرت پر عمل کر کے قضاء و قدر کو قبول کیا، نہایت اعلیٰ اخلاق کا مظاہرہ کیا، صبر و رضا و تسلیم پر عمل کرتے ہوئے

حضرت ایوب علیہ السلام، حضرت علیؑ اور حضرت امام حسین علیہ السلام کی مثل عمل کر کے اللہ تعالیٰ کی خوشنودی حاصل کی۔

☆ الہی امور میں سب سے اول درجہ پر ہے۔

☆ علم و معرفت، قرآنی اور روحانی علوم کے بیان میں سب پر سبقت رکھتے تھے۔ آپ نے موجودہ صدی میں درپیش مشکلات کا حل قرآن پاک سے ثابت کر کے قریباً ۳۵۰۰ صفحات پر مشتمل تفسیر رقم فرمائی ہے جس میں سے چند نمونے web پر شائع شدہ ہیں۔

☆ ماشاء اللہ آپ بہت اولو العزم تھے۔ نہ تھکے نہ ماندے اور نہ آزمائشوں سے بے دل ہوئے اور نصرت الہی کے ہمیشہ امیدوار رہے۔

☆ ۱۹۶۷ء میں آپ نے اقبال علی اللہ بھی کیا جسکے جواب میں حضرت مسیح موعودؑ کی نظم بعنوان ”نصرت الہی“ سب کی سب الہام ہوئی۔ انشاء اللہ اب اس پیشگوئی کے ظہور کا وقت بفضل تعالیٰ قریب سے قریب تر ہوتا جا رہا ہے۔

☆ آپ کو اعلیٰ درجہ کے رویا صادقہ، کشوف والہامات بکثرت ہوئے تھے جس میں سے کسی قدر جو آپ نے مجھے خطوط میں تحریر فرمائے یا زبانی بتائے، ویب پر شائع شدہ ہیں۔ مزید اس مضمون پر آپ کی سیرت کے بیان میں درج کر دیا گیا ہے۔

علاوہ ازیں خالد نومبر ۱۹۶۶ء میں آپ کے متعلق شائع شدہ بیان اور تاثرات بھی بطور شہادت درج ذیل ہیں۔ فلحمد للہ

”۔۔۔ اور اللہ تعالیٰ کا بے حد شکر ہے کہ محدود وسائل کے باوجود مجلس کو اس بارے میں خاص کامیابی حاصل ہوئی ہے اور نوجوانوں میں اسلامی اخلاق اور اسلامی

شعار کی طرف میلان بڑھ گیا ہے۔ کئی نئی جبینیں لذتِ سجدہ سے آشنا ہوئی ہیں۔ اور اب اُن پر داغِ سجود مثالِ ماہِ چمکتا ہے۔ کئی نئے چہرے ایسے ہیں جو شعائرِ

اسلامی کے حُسن کے امین بن چکے ہیں۔ اور ان کی باتیں ہوا میں بے اثر ہو کر منتشر ہونے کی بجائے اب اغیار کے دلوں میں اُتر جاتی ہیں۔ کئی نوجوان جدید

تہذیب کے بے راہ روی کے خوفناک گرداب سے نکل کر اسلامی تمدن کے محفوظ سفینے میں آ بیٹھے ہیں اور مخالف لہروں کا مُنہ موڑ رہے ہیں۔ بعض نئی آنکھیں اب

یادِ خدا سے غم ہو جاتی ہیں۔ کئی نئے دلوں کی دھڑکنوں میں انسانیت کے محسنِ اعظم محمد رسول اللہ صلی اللہ علیہ وآلہ وسلم کی محبت کی وجہ سے ایک نئی قسم کا ارتعاش پیدا ہو

چکا ہے۔ کئی نئے دماغ اب اسلام اور احمدیت کے درد کے گہرے احساس میں ڈوب کر سوچنے کے عادی ہو چکے ہیں۔ خدمتِ خلق اور سماجی فلاح و بہبود کے

کاموں میں بے لوث انہماک کی روح کئی نئے قابلوں میں جاگزیں ہوئی ہے۔ اس قسم کے اور بہت سے انقلابات ہیں جو بعض نئے نوجوانوں میں برپا ہوئے

ہیں۔ یہ ایسی چیزیں ہیں جو اعداد و شمار میں ظاہر نہیں ہو سکتیں۔ جن کے گراف اس مادی دنیا میں نہیں بن سکتے۔ لیکن دیکھنے والی آنکھیں محسوس کرنے والے دل اور سوچنے والے دماغ ان اثرات سے متاثر ہونے بغیر نہیں رہ سکتے۔“ (خالد صفحہ ۴۵، نومبر ۱۹۶۶ء)

”آپ نے اپنے زمانہء صدارت میں حضرت المصلح الموعود رضی اللہ عنہ کے اس ارشاد کہ ”میری غرض اس مجلس کے قیام سے یہ ہے کہ جو تعلیم ہمارے دلوں میں دفن ہے اُسے ہوا نہ لگ جائے بلکہ وہ اسی طرح نسلاً بعد نسل دلوں میں دفن ہوتی چلی جائے۔ آج وہ ہمارے دلوں میں دفن ہے تو کل وہ ہماری اولادوں کے دلوں میں دفن ہو۔ یہاں تک کہ یہ تعلیم ہم سے وابستہ ہو جائے، ہمارے دلوں کے ساتھ چمٹ جائے اور ایسی صورت اختیار کر لے جو دنیا کے لئے مفید اور بابرکت ہو“ کے مد نظر احمدی نوجوانوں کے دل میں خدا اور اُس کے رسولؐ کی محبت کی چنگاری جلانے کی کوشش کی اور اپنی تقاریر اور گفتگو اور خطوط اور تحریرات کے ذریعہ نوجوانوں کے سینہ میں خدا سے لولگانے اور اس کے پاک رسولؐ کے عشق کا جذبہ پیدا کرنے کی جدوجہد فرمائی۔“ (خالد صفحہ ۳۱، نومبر ۱۹۶۶ء)

-----تمت-----